

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

విల్లూర్ నడాదూర్ శ్రీ కరుణాకరాచార్యస్వామినా విరచితం
॥ శ్రీపరాంకుశదశోత్తరశతనామస్తోత్రం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీపరాంకుశదశోత్తరశతనామస్తోత్రం ॥

శ్రీవత్సవంశకలశోదధికౌస్తుభస్య
శ్రీవాసరాఘవగురోస్తనయం తతశ్చ |
విద్యా అవాప్య విబుధోత్తమతాం దధానం
కుర్వే సదా హృది గురుం కరుణాకరాఖ్యం ॥

ప్రపన్నజనసంతానకూటస్థః పరమాద్భుతం |
పాండ్యదేశసముద్యాతః కురుకానగరీశ్వరః ॥ 1 ॥

తామ్రపర్ణితటాసక్తిః ద్రావిడామ్నాయసూతిభూః |
కారిభూపతనూజాతః స్వామినీకుక్షిభూషణం ॥ 2 ॥

అతిసుందరదేహశ్రీపరిపూర్ణస్య భూమికా |
మహావరాహాదీర్ఘాక్షిపాతలభ్రమహోదయః ॥ 3 ॥

జాయమానకటాక్షాప్తవికాసిమతిమండితః |
తిరస్కృతశరశ్రీమాన్ శరారిర్బ్రహ్మణో బృహత్ ॥ 4 ॥

అపీతాంబాస్తనక్షీరః ఆకాశ ఇవ నిర్మలః |
ఆదినాథపురః ప్రాప్తశిశుశయాబ్జషట్పదః ॥ 5 ॥

అస్వాపతింత్రిణీవృక్షకోటరాంతరవస్థితః |
కృష్ణతృష్ణామయో మారః కృతినామీశ్వరో గుణీ ॥ 6 ॥

యథార్థశరజిత్సంజ్ఞః జయాదస్మన్మనస్తతేః |
పుతనాపతిసంక్తప్తపంచసంస్కారసంస్కృతిః ॥ 7 ॥

సరోయోగివచః క్షప్తదీపభాసురమానసః |
మహాసద్బ్రమిడశ్రీమద్భూతయోగివచోరతః || 8 ||

మహదాహ్వాయసందృష్టదంపతీ శరణం వ్రజన్ |
భక్తిసారమహారత్ననివాసనగరీరతః || 9 ||

మధురాఖ్యకవీశశ్రీమానసాంబుజభాస్కరః |
కులశేఖరరాజేంద్రశిరోభూషణపద్మపత్ || 10 ||

మంగలాశాసనసక్తభట్టనాథసృతిప్రసూః |
గోదాస్వయంవరాపలాతసమస్తార్చాదశాహారిః || 11 ||

భక్తాంఘ్రిరేణుసంగీతజీవత్స్వలససంతతిః |
మునివాహనభోగార్యమార్గదర్శకవాక్తతిః || 12 ||

నిజామ్నాయషడంగానాం ప్రణేత్రా కవినా స్తుతః |
చతుర్వేదమయాన్ దివ్యాన్ ప్రబంధాన్ చతురో దధత్ || 13 ||

ఉపకారస్మృతిపూర్వనిజవృత్తసువర్ణనః |
సంసారదుస్సహతోక్తిపరస్స్వాదిమవాజ్మయః || 14 ||

నాథస్వరూపభోగాఢ్యద్వితీయగ్రంథభాసురః |
హరితృష్ణాభివృద్ధీడ్యతృతీయగ్రంథగాయకః || 15 ||

యథేష్టఫలసంప్రాప్తివర్ణనాంతిమవాజ్మయః |
మైత్రేయభూతనిజసత్యేమసంచోదితేరణః || 16 ||

దృప్తసంఘకవీశానమక్షికావినతాత్మజః |
వీధికాపతదుచ్ఛిష్టభోజనే శుని మోక్షదః || 17 ||

సంసారశమనే స్పర్ధాం ప్రభుణాఽపి దధత్ ప్రభుః |
వకులాభరణో వాగ్మీ పరాంకుశమునీశ్వరః || 18 ||

పరవాదిమదాలాపభంజనో విమలాశయః |
తురీయముఖపాదేన తృణీకృతమృషామతః || 19 ||

ప్రకటచ్ఛన్నబౌద్ధాఖ్యమదవారణవారణః |
నాథసౌశీల్యచింతాప్తనిజషణ్మాసమూర్చ్ఛనః || 20 ||

నవనీతనటాహారనవనీతాతిభోగదః |
నైచ్యవాగ్విరహాశంకాభయకృద్భయనాశనః || 21 ||

నాయికాభావనామూలం చతుర్థ్యర్థమతిం దధత్ |
జననీభావనావాక్యైర్నమః పదమతిం దధత్ || 22 ||

వయస్యాభావనావాక్యైః ప్రణవార్థమతిం దధత్ |
మూలమంత్రార్థదో మూకః ద్వయవ్యాఖ్యానతత్పరః || 23 ||

వేంకటాచలదేవేశచరణాంబుజసన్నిధిః |
తోతాద్రీశ్వరపాదాబ్జసాధనత్వకథారతః || 24 ||

అపర్యాప్తామృతాహ్వానప్రవిధమునిమానసః |
మణివర్ణసమాహ్వానవిలాపితమహీరుహః || 25 ||

మేఘసుందరరంగేశపాదపంకేరుహశ్రయః |
ఆరామాద్విరమాముగ్ధభూమికాంతరపేశలః || 26 ||

నిజదేహారతం దేవం శపథేన నివారయన్ |
దేహత్యాగం వినా ముక్తిర్నేతి శాస్త్రస్య రక్షకః || 27 ||

హరిసంకల్పవిజ్ఞానజేతృతత్కామనాయుతః |
సవిభూతికసర్వేశమహాభోగసుఖాన్వితః || 28 ||

సామానాధికరణ్యాంకవచసాఽద్వైతశిక్షకః |
అపర్యాప్తామృతాహ్వానజీవితద్రామిడాగమః || 29 ||

రంగనాథమునీశానమానసాంబుజభాస్కరః |
యోగేఽపరోక్షతామేత్య ద్రమిడాగమసంఘదః || 30 ||

శ్రీమద్యామునయోగీశస్తోత్రరత్నగపత్నుతిః |
పరాశరాదివాగ్భ్యోఽపి పరాత్మరతిదాయవాక్ || 31 ||

ధాత్రీభూతయతీశానలాలితస్వవచస్తతిః |
పదత్రాణపదారూఢభాష్యకృద్విగ్రహోజ్జ్వలః || 32 ||

భవిష్యత్గురుతాయుక్తభాష్యకృద్విగ్రహప్రదః |
కురుకేశసుధీట్టప్తటీకాభూషితవాఙ్మయః || 33 ||

శ్రీవత్సాంకితగోవిందవర్ణితార్థాత్మవాక్తతిః |
శ్రీమద్వరదవిష్ణ్వార్యవిష్ణుచిత్రాదిసేవితః || 34 ||

శ్రీభట్టారకశిక్షాఢ్యయోగివర్ణితభావవాక్ |
వరదార్యవచోజాతమహాటీకాభిగుప్తగీః || 35 ||

శ్రీమత్కృష్ణసుధీశానవ్యాకృతీడితవాక్తతిః |
వాదికేసరిసంక్తప్తపదయోజనయాఽఢ్యగీః || 36 ||

శ్రీమద్వేంకటనాథోక్తభావరస్యాదిపద్యకః |
తాత్పర్యరత్నసంఘాఖ్యభూషణోజ్జ్వలవాఙ్మయః || 37 ||

వేదాంతాచార్యసంజాతసారదర్శితసారవాక్ |
ఆచార్యహృదయవ్యాఖ్యాసూక్తిభూషితవాఙ్మయః || 38 ||

శ్రీజామాత్యమునిప్రోక్తగాథాశతగసారవాక్ |
పరకాలయతీశానవ్యాఖ్యయాఢ్యవచోగణః || 39 ||

దశోపనిషదాం భాష్యం దాత్రా వ్యాకృతవాక్తతిః |
సాక్షాత్స్వామివచోగుప్తనిధిచారువచశ్చయః || 40 ||

నానాటీకాభిసంసేవ్యనవగంభీరవాక్తతిః |
శ్రీమద్వేంకటశేషార్యసంస్కృతీకృతవాఙ్మయః || 41 ||

కలికల్మషకాలోఽస్మత్సూరిరిత్యభిసన్నతః |
శఠకోపమునీట్వారా హయస్పృష్ట్యాదినర్మకృత్ || 42 ||

అహంబుద్ధిస్తుతిర్గీశః ప్రహ్లాదసమతాంగతః |
స్వప్రబంధారతేఽపీశపాదుకాత్వేన సంగదః || 43 ||

స్వావాసతింత్రీణీలంబదివ్యదేశతతీశ్వరః |
సుదుర్లభతయా పార్థసూతవర్ణితమాతృకా || 44 ||

నాయికాసుషమాయుక్తకురుకాపూస్థవిగ్రహః |
సౌందర్యతాతనగరే సదర్థం కృతసన్నిధిః || 45 ||

దశోత్తరశతం నామ్నాం శఠారేరిత కల్పితం |
కవిశ్రీనిధిసూరీంద్రతనయేన సతాం ముదే || 46 ||

|| ఇతి శ్రీపరాంకుశదశోత్తరశతనామస్తోత్రం సమాప్తం ||